

اخوان المسلمون: تحریکی اور عالمی مسائل

نئے مرشد عام استاذ مامون الہضمی سے انٹرویو

ترجمہ: حافظ محمد عبداللہ

سوال: کیا نائب مرشد عام نوجوان نسل سے لینے کی بات بھی ہو رہی ہے؟

مرشد عام: ہمارے دستور کے مطابق نائب پختے کا اختیار مرشد عام کو حاصل ہے وہ جسے چاہے اپنا نائب منتخب کر لے۔ اب جب کہم مرشد عام کے انتخاب سے فارغ ہوچکے ہیں عنقریب نائب کے نام کا اعلان بھی کر دیا جائے گا۔ جہاں تک اخوان المسلمون میں نئی نسل کے کردار کی بات ہے تو میں یہ واضح کر دیتا چاہتا ہوں کہ اخوان کی قیادت حتیٰ کہ فیصلہ ساز ادارے مکتب الارشاد میں بھی نوجوان موجود ہیں اور فعال کردار ادا کر رہے ہیں۔ میں یہاں ڈاکٹر عبد القاتح کی مثال دوں گا۔ انھیں تقریباً سات سال تمل ۱۹۹۵ء میں قاہرہ میں ہونے والے مجلس شوریٰ کے اجلاس میں مکتب الارشاد کا رکن منتخب کیا گیا تھا۔ اس وقت ان کی عمر صرف ۲۳ برس تھی۔ مکتب الارشاد کی ساری قیادت با قاعدہ جمہوری طریقے سے منتخب شدہ ہے۔ ○ کہا جا رہا ہے کہ جماعت کے اندر مختلف پالیسیوں پر اختلاف موجود ہے اور جماعت کی صفوں میں نئی نسل اور پرانی نسل کے درمیان کشکش جاری ہے؟

□ اختلافات کی سب خبریں بالکل بے بنیاد اور اس بدے منسوبے کا حصہ ہیں جو ہمارے خلاف جاری پروپیگنڈا اور اور نفیاتی جنگ کا با قاعدہ حصہ ہیں۔ ہم دنیا کے طالب نہیں ہیں اور نہ کوئی ایسی جماعت ہی ہیں جس میں مناصب کے لیے لا ای جگہ ہوتے

ہیں۔ جو لوگ اس قسم کی باتیں کرتے ہیں وہ اخوان کی سوچ اور طریقہ کار سے واقف نہیں ہیں۔ یہ لوگ ایک اور اہم حقیقت کو بھی نظر انداز کر جاتے ہیں کہ ملک کے عام شہریوں کو حاصل آزادیاں اور حقوق بھی ہم سے چھین لیے گئے ہیں۔ وہ بھول جاتے ہیں یا جان بوجہ کر بھولنے کی کوشش کرتے ہیں کہ اخوان المسلمون اس وقت بے پناہ دباؤ، انہٹائی رکاوٹوں اور دھونس دھاندی کی فضائیں کام کر رہی ہے۔ کیا یہ عجیب بات نہیں ہے کہ ہم اخوان پر عائد پابندیوں کو تو بھول جائیں اور مرشد عام اور نائب مرشد عام کے انتخاب اور کروار پر بات شروع کر دیں؟ تاہم اخوان المسلمون نے اپنے بہترین نوجوانوں کو بڑی بڑی ذمہ داریوں پر فائز کیا ہے تاکہ وہ بھی کام کا وسیع تجربہ حاصل کر لیں۔

نوجوان مکتب الارشاد میں بھی موجود ہیں اور پیشہ و تنظیموں اور پارلیمنٹی پارٹی میں بھی۔ بطور مثال میڈیا یکل ایسوی ایشن کے سیکرٹری جنرل ڈاکٹر عصام العریان کا نام لوں گا۔ انھیں اخوان المسلمون نے سیشن ۱۹۸۷ء کے لیے پارلیمنٹ میں اپنا امیدوار نامزد کیا تھا۔ اللہ کے فضل و کرم سے وہ کامیاب ہو کر پارلیمنٹ کے انتخابی اجلاس میں بھی شریک ہوئے۔ کیا آپ جانتے ہیں ان کی عمر اس وقت کیا تھی؟ صرف ۳۱ برس۔ یہ مثال ان لوگوں کے اعتراضات کا شانی جواب ہے جو کہتے ہیں کہ اخوان نوجوانوں کے فعال کروار کے مخالف اور ان کے آگئے آنے میں حائل ہیں۔

○ کیا جماعت کے باقاعدہ ترجمان کا نام بھی طے ہو چکا ہے؟

□ حقیقت یہ ہے کہ اخوان المسلمون میں اس نام کا کوئی منصب نہیں ہے۔ مرشد عام ہی معاملات سے بہتر انداز میں واقف ہوتے ہیں اس لیے دستور اور ضابطے کے مطابق جماعت اور اس کی پالیسیوں کے ترجمان بھی وہی ہوتے ہیں۔ اسی طریقہ کار پر امام حسن البنا شہید مختزم حسن الہمی اور استاذ عمر التحسانی رحمہم اللہ کے ادوار میں عمل ہوتا رہا ہے۔

○ لیکن ۱۰ ابرس تک ذراائع ابلاغ پر آپ کا نام بطور ترجمان لیا جاتا رہا ہے؟

□ جی ہاں! ہمارا دستور مرشد عام کو یہ اختیار بھی دیتا ہے کہ وہ کسی کو اپنا یا جماعت کا ترجمان مقرر کریں۔ میں یہ بتاتا چلوں کہ باقاعدہ ترجمان مقرر کرنے کی روایت استاذ

حامد ابوالنصرؒ کے دور میں پڑی۔ اس کا بھی ایک عجیب قصہ ہے۔ جگ خلیج کے دوران جب عالمی ذرائع ابلاغ نے اخوان المسلمون کے موقف سے آگاہ رہنے کا خصوصی اهتمام کیا تو خبر رساں ایجنسیوں، اخبارات اور عالمی ریڈیوٹی وی کے نمائیدوں کا مرکزی دفتر میں تابعہ بندھ گیا۔ جسے دیکھو مرشد عام کا بیان یا انترویو لینا چاہتا ہے۔ مرشد عام اس سے بڑی تھکاوٹ اور بوجھ محسوس کرتے۔ ایک دن ایک نیوز ایجنسی کا نمائیدہ مرشد عام سے ملنے کے لیے دفتر میں آیا۔ جب وہ مجھ تک پہنچا تو پوچھنے لگا: کیا جماعت میں نمبر ایک آپ ہی ہیں؟ میں نے کہا: اول تو کیا میری حیثیت تو ہانوی بھی نہیں ہے۔ نمائیدہ کہنے لگا: میں توصیف اول کے قائد سے بات کرنا چاہتا ہوں۔ اس پر میں نے ناظم دفتر مرحوم ابراہیم شرف کو مہمانی کرنے اور استاذ حامد ابوالنصرؒ سے ملوانے کے لیے کہا۔ تھوڑی دیر بعد کیا دیکھتا ہوں کہ صحافی پھر میرے سامنے کھڑا ہے۔ میں نے اس سے پوچھا کہ بھائی کیا معاملہ ہوا ہے؟ اخباری نمائیدے نے بتایا کہ مرشد عام کہتے ہیں کہ ہمیں سے انترویو کرو ہی نمبر ایک ہے۔ انترویو کی تجھیل کے بعد استاذ ابوالنصر نے اپنی اور جماعت کی ترجیحی کا فریضہ مستقل طور پر مجھے سونپ دیا۔ اس دن سے لے کر پانچ میں مرشد عام استاذ مصطفیٰ مشہور یگی وفات تک میں ہی جماعت کا باقاعدہ ترجمان رہا ہوں۔

○ آپ جماعتی ڈھانچے میں پڑنے والی دراڑوں کو کس نظر سے دیکھتے ہیں۔ خاص طور پر جماعت کے اندر سے جو نئی فکری لہریں انھر ہی ہیں اور نئی نئی تنظیمیں وجود میں آ رہی ہیں، ان کے بارے میں آپ کا کیا خیال ہے؟ کیا اس کا یہ مطلب لیا جاسکتا ہے کہ جماعت ان لہروں کو اپنے اندر سونے کی استطاعت نہیں رکھتی؟

□ جس دعوت سے لاکھوں افراد وابستہ ہوں اور جسے دعوتی کام کرتے ہوئے ایک طویل عرصہ بیت چکا ہو اس کے اتنے طویل سفر میں اس کے حامیوں کے درمیان اختلاف پیدا ہو جانا ایک فطری امر ہے۔ دوران سفر بعض مقامات ایسے بھی آتے ہیں جب چند رفتاق اصل دھارے کو چھوڑ کر منزل تک پہنچنے کے لیے نیاراتہ اور نیا منبع اختیار کر لیتے ہیں اور اسی کی طرف لوگوں کو دعوت بھی دیتے ہیں۔ اس فطری عمل کو بڑھا جاؤ ہا کر پیش کرنے کی کوشش کسی طور پر بھی درست نہیں، اور ان اختلافات کو جماعت کے وجود کے لیے عظیم خطرات سے تعبیر کرنا خام

خیالی کے سوا کچھ بھی نہیں۔ جہاں تک جماعتی نظم و ضبط کا تعلق ہے تو اسے آپ پوری دنیا میں اپنی آنکھوں سے دیکھ سکتے ہیں۔ اخوان المسلمون کے دنیا بھر میں پھیلے ہوئے یونیٹس وہاں کے عوام کو متحرک کرنے والی واحد حقیقت، اور فعال سیاسی قوت کی حیثیت رکھتے ہیں۔ بھی وجہ ہے کہ وہ عناصر جنہیں اپنا اور اپنی اقتدار کا خوف لاحق ہوتا ہے اس منظم قوت کو کنٹرول کرنے اور عامۃ الناس کو اس سے دور رکھنے کی کوششوں میں مصروف رہتے ہیں۔

○ اخوان المسلمون اور عرب ممالک کی حکومتوں کے درمیان تعلقات کا مستقبل آپ کی نظر میں کیا ہے؟ کیا شام اور تیونس کی مانند تعلقات میں تصادم اور جمود کی موجودہ کیفیت برقرار رہے گی؟ یا آنے والے چند برسوں میں آپ کی حکمت عملی میں بنیادی فرق آئے گا؟

□ میں دوبارہ کہوں گا کہ ہم کسی سے تصادم نہیں چاہتے، خاص طور پر اپنے ممالک کی حکومتوں سے تو بالکل بھی نہیں۔ ہم بھی اور دنیا بھر میں موجود اخوان المسلمون کے تمام یونیٹس بھی اسی اصول پر عمل پیرا ہیں۔ حکومتوں کے ساتھ ہمارے تعلقات کا انحصار بڑی حد تک ان ممالک کی حکومتوں پر ہے۔ ہم دنیا بھر کی اسلامی اور عرب حکومتوں کو دعوت دیتے ہیں کہ وہ اپنے اپنے عوام کے ساتھ اچھے تعلقات قائم کریں، اور اپنے عوام کو منصفانہ ترقی، حقیقی آزادی اور حریت کے یکساں موقع فراہم کریں۔

○ اخوان المسلمون کو کمی عرب ممالک میں اب تک قانونی حیثیت کیوں حاصل نہیں ہو پائی؟

□ یہ سوال تو ان ممالک پر مسلط حکومتوں سے کرنے کا ہے جن کا بد نہما چہرہ پکار پکار کر ان کے ظلم و ستم کا اعلان کر رہا ہے یا جو ظلم و ستم سے داغ دار چہرے کو نام نہاد جمہوری پرڈے میں چھپانے کی کوشش کرتی ہیں۔ بارہا اعلان کیا جا چکا ہے کہ ہم ۲۲ گھنٹے کے مختصر نوٹس پر قانونی اور دستوری تقاضوں پر پورا اترنے والی سیاسی جماعت بن سکتے ہیں اور اگر موقع ملے تو مصر ہی نہیں بلکہ الجزاير، سوڈان، یمن، اردن، لبنان اور کویت میں بھی قانونی تقاضوں پر پورا اترنے والی پہلی جماعت ہم ہی ہوں گے۔

○ ایک ایسے وقت میں جب کہ امریکہ اسلام اور اسلامی تحریکوں کے گرد دائرہ نگ

کر رہا ہے الجزاً، بھرین، پاکستان اور مراکش میں اسلام پسندوں کی نمایاں کامیابی اور ترقی میں تقریباً دو تھائی اکٹھیت سے بر سر اقتدار آنے کی آپ کیا تو جیہہ کریں گے؟

□ اسلام پسندوں کی یہ کامیابیاں اس بات کی دلیل ہیں کہ امت میں بیداری کا عمل جاری و ساری ہے اور یہ کہ اللہ سبحانہ و تعالیٰ خود اپنے دین کا محافظ ہے۔ جان لینا چاہیے کہ اقوام عالم کی ضرورت صرف اور صرف اسلام ہے۔ اس کے علاوہ کوئی اور ولڈ آرڈر دنیا کے مسائل کا حل نہیں۔ جب و قہر کا ہر تھیار اور عقیدہ اسلامی کو منانے، مغربیت زدگی کو عام کرنے اور مسلمانوں کو افتراق و انتشار سے دوچار کرنے کی ہر کوشش کا انعامِ کامل ناکامی کے علاوہ اور کچھ نہیں۔ مسلم حکومتوں کو چاہیے کہ اپنے رویے پر نظر ثانی کریں اور اپنی صفوں میں انتشار و افتراق کے بیج بونے اور اپنے اور حاملین دعوتِ اسلامی کے مابین فاصلوں کو ہرگز نہ بڑھنے دیں۔ ہمارا پختہ خیال ہے کہ انتخابات خواہ دنیا میں کہیں پر بھی ہوں اگر منصفانہ ہوئے تو ان شاء اللہ اسلام پسند ہی کامیاب ہوں گے۔ اپنے حکمرانوں کو چننے کا اصل حقِ عوام کو ہی حاصل ہے۔ اگر عوام ہی اپنے حکام کے انتخاب کا حق رکھتے ہیں اور عوام اور حکام کے درمیان تعاون ضروری ہے تو پھر باہم اتحاد و یک جہتی کا مظاہرہ کرنا چاہیے نہ کہ ایسی ہشت دھرمی اور ڈھنائی کا جس سے قوتیں ضائع جائیں اور ملک ترقی کی بجائے تنزل کی طرف بڑھنے لگے۔

عبد اللہ گل کی حکومت ہمارے لیے خوشخبری ہے۔ انصاف و ترقی پارٹی کو استنبول جیسے بڑے شہر کی مالی حالت سدھارنے کا کامیاب تجربہ بھی حاصل ہے اور پارٹی کے پاس مختلف علوم کے بہت سے ماہرین بھی موجود ہیں۔ ہم اللہ تعالیٰ سے ان کی ثابت قدمی کے لیے دعا گو ہیں۔

○ آپ کی جماعت کا فلسطین کی تحریکِ مذاہمت کے بارے میں کیا موقف ہے؟ اور

فلسطینی عوام کی مدد کے لیے اب تک آپ نے کیا خدمات سرانجام دی ہیں؟

□ ذرائع ابلاغ ہم سے ایسا معاملہ کرتے ہیں جیسے ہم کوئی حزب اقتدار ہوں اور سیاسی قوت کی بائیکیں بھی ہمارے ہی پاس ہوں، اور ہم سے اس طرح کے سوالات شروع کر دیتے ہیں کہ آپ نے اس مسئلے کے حل کے لیے کیا خدمات سرانجام دی ہیں؟ ذرائع ابلاغ اس حقیقت کو کیوں فراموش کر دیتے ہیں کہ ہمیں ہر قسم کے سیاسی حقوق سے محروم کر دیا گیا

ہے۔ جہاں تک مسئلہ فلسطین کا تعلق ہے، ہمارے نزدیک اس مسئلے کو مرکزی حیثیت حاصل ہے۔ یہ ہمارے دین کا جز بھی ہے اور اس کے لیے مدد بھی ہم پر فرض ہے۔ ہمارا عقیدہ ہے کہ قیامت کے روز ہم سے اس بارے میں پوچھا جاتا ہے۔ اور قیامت کے دن یقیناً تمام حکمرانوں سے بھی ضرور پوچھا جائے گا کہ اس معاملے میں کیوں کوتاہی کی اور فلسطینیوں کو دشمن کا تزویہ بننے کے لیے کیوں تہبا چھوڑ دیا کہ شارون اور اس کے حواری جب چاہیں انھیں گرفتار اور قتل کرتے پھریں۔

○ اگر فلسطینی مسلمانوں کی مدد کے لیے جہاد کی کوئی عملی صورت سامنے آئے تو آپ کا اقدام کیا ہو گا؟

□ اگر جہاد کا موقع آیا اور فلسطینی مسلمانوں کو نوجوانوں کی ضرورت پڑی تو ہم اپنے بہترین بیٹے اس راہ میں قربان کر دیں گے۔ میرے خیال کے مطابق فلسطینی مسلمانوں کو اس وقت نوجوانوں کی نہیں بلکہ طینی، مالی اور فوجی اسلحے کی صورت میں مدد کی زیادہ ضرورت ہے تاکہ وہ زندہ رہ سکیں اور یہودیوں کی طرف سے اجڑائے گئے گھر، کھیت و کھلیان کو نئے سرے سے آباد کر سکیں۔ انھیں میڈیا کی اور عامۃ الناس کی تائید و حمایت کی بھی ضرورت ہے، اس لیے کہ یہ بھی ایک طرح کا ہتھیار ہیں۔ فلسطینیوں کی حمایت میں نکلنے والے یہ مظاہرے اور ریلیاں بالواسطہ طور پر حکمرانوں کو مجبور کرتی ہیں کہ وہ اس مسئلے کے حل کے لیے عملی اقدامات کریں۔ اگر ہمیں سیاسی آزادیاں میرا ہوں تو ہم ایک جگہ اکٹھے ہو کر اپنے بھائیوں کی حقیقی ضروریات سے آگاہ ہو سکتے ہیں اور ان کی اہم ضروریات کو پورا کرنے کے لیے پیش رفت بھی کر سکتے ہیں۔ اگر مصری قوم کو موقع دیا جائے تو وہ اس خطے کی تمام اقوام کی رہنمائی کر سکتی ہے۔

○ امریکہ کی طرف سے عراق کے خلاف جنگ کی دھمکی کے بارے میں آپ کیا کہیں گے؟

□ ہم عراق کے مظلوم عوام کے شانہ بشانہ ہیں۔ ہم سمجھتے ہیں کہ اس جملے کا اصل ہدف عراقی عوام کو امریکہ کی طاقت و جہر کے سامنے جھکنے پر مجبور کر دینا ہے۔ عراق کی تباہی دراصل اسرائیلی طاقت میں اضافے کے متراوٹ ہے۔ بار بار کی ہمہ پہلو تفتیش کے بعد بھی

امریکہ اب تک ایسے ٹھوس شواہد اکٹھے کرنے میں کامیاب نہیں ہو سکا کہ جنہیں عراق پر حملے کے جواز میں پیش کیا جاسکے۔

○ التبرکے حاجت کے بعد ایک بڑی اسلامی پارٹی ہونے کی حیثیت سے عالمی سطح

پر آپ اپنے آپ کو کس سیاسی مقام کا حامل پاتے ہیں؟

□ امریکہ نے ۱۱ ستمبر ۲۰۰۱ء کے حاجت کا اسلامی نظریہ حیات و عقائد اسلام، مسلمان اقوام اور ان کی ریاستوں پر حملے کے لیے بدترین استعمال کیا ہے۔ ان امریکی اقدامات سے بد نیتی، تنصیب اور پہلے سے طے شدہ منصوبہ بندی واضح طور پر جعلکتی نظر آتی ہے۔ اس کی نیفروں آمیز کارروائیاں مسلمانوں کی غالب اکثریت میں امریکہ اور اس کی ظالماںہ پالیسیوں کے خلاف شدید عمل کا باعث بن رہی ہیں۔

امریکہ کے ان تمام اقدامات کے برعکس اسلام کی دعوت برصغیر اور ترقی ہی کرتی جا رہی ہے۔ دعوت کے پھیلاؤ کا یہ سلسلہ اب کسی حال میں بھی رک نہیں سکتا۔ امریکہ کی ظالماںہ روشن کے خلاف تحریک اسلامی اور ساری امت کی جدوجہد میں دون بدن تیزی ہی آتی جائے گی۔

مسلمانوں کی غالب اکثریت کا ایمان ہے کہ مادی قوت، ایمانی قوت کا بھی بھی مقابلہ نہیں کر سکتی۔ امریکہ اور اس کے حواری خاص طور پر وہ لوگ جنہیں امریکہ نے مسلم ممالک میں اقتدار پر مسلط کیا ہوا ہے، جو کچھ بھی کر لیں ان کی ہر کوشش کا انجام بالآخرنا کامی ہے۔ یہ لوگ اسلامی احکام و مبادی کی تبدیلی میں بھی کامیاب نہیں ہو سکیں گے۔ اللہ تعالیٰ خود ہی اپنے دین کی حفاظت کے لیے کافی ہے۔ اس کا فرمان ہے: إِنَّا نَخْرُنَ نَرْكَنُنَا الَّذِكْرُ وَإِنَّا لَهُ لَخَفَّظُونَ (اس کو ہم نے نازل کیا ہے اور ہم خود اس کے نگہبان ہیں۔ الحجر: ۱۵: ۹) گذشتہ کئی صد یوں سے قرآنی نصوص اور صحیح احادیث نبویہ سے کھیلنے کی کوشش کی جاتی رہی ہے۔ ان کوششوں کا انجام ہمیشہ ناکامی کی صورت میں نکلا ہے: وَاللَّهُ غَالِبٌ عَلَى أُمُّرِهِ وَلِكُنَّ أَكْثَرُ النَّاسِ لَا يَغْلِمُونَ (یوسف: ۱۲: ۲۱) ”اللہ اپنا کام کر کے رہتا ہے گر اکثر لوگ جانتے نہیں ہیں۔“

○ اگر امریکہ اخوان المسلمون کو بھی دہشت گرد جماعتوں کی فہرست میں شامل کر لے اور آپ کی جماعت سے وہی سلوک شروع کر دے جو وہ مختلف جہادی تنظیموں سے کر رہا ہے

تو آپ کا کیا رد عمل ہو گا؟

□ ہم مقابلہ اور جنگ نہیں چاہتے۔ فرمان نبوی ہے کہ لا تتحمنوا لقاء العدو فاذا لقيتموهם فاقبتووا (وہمن سے مذہبیز کی خواہش نہ کیا کرو لیکن اگر سامنا ہو تو ثابت قدمی دکھاؤ)۔ اللہ پر ہمارا ایمان کبھی متزلزل نہیں ہو گا۔ ان شاء اللہ۔ امریکہ کو چاہیے کہ عدل و انصاف کی روشن اختیار کرے اور ملت اسلامیہ سے مکالمے کا آغاز کرے اور اپنی وحشیانہ طاقت کے بل بوتے پر دنیا بھر میں اپنی ظالمانہ پالیسیاں نافذ کرنا چھوڑ دے۔ امریکی قوم کو بھی چاہیے کہ اپنی انتظامیہ کی پالیسیوں پر کڑی نظر رکھے۔ انھی پالیسیوں نے پوری دنیا میں ان کے خلاف نفرت و عداوت کے شیج بوجے ہیں۔

○ سابقہ ادوار میں کئی بار یہ بات سامنے آئی ہے کہ آپ کی جماعت امریکہ سے روابط بڑھانے پر غور کر رہی ہے تا کہ کچھ عرب تنظیموں کے تبادل کے طور پر اپنے آپ کو پیش کر سکے۔ کیا یہ اطلاعات درست ہیں؟ کیا آپ کے اور امریکی انتظامیہ کے مابین گذشتہ ۳۰ برس میں کوئی رابطہ ہوا ہے؟ کیا واقعی آپ اپنے آپ کو ان عرب تنظیموں کا تبادل سمجھتے ہیں؟

□ اس سوال کا ہر جزا یک طبقے کی بیمار ذہنیت کی عکاسی کرتا ہے۔ اس خبر میں کسی قسم کی کوئی صداقت موجود نہیں ہے۔ ہماری تمام سرگرمیاں معلوم و معروف اور سب لوگوں کی دیکھی بھالی ہیں۔ ہم سب امریکی حملے کی زد میں ہیں اور اس حملے سے بچاؤ کے لیے ہم سب لوگوں کو ایک وسیع تر پلیٹ فارم کی تکمیل کی دعوت دیتے ہیں۔

○ ایک طرف تو آپ کا دعویٰ ہے کہ آپ عالمی تحریک ہیں، جب کہ دوسرا جانب آپ کا کہنا یہ ہے کہ دیگر ممالک میں موجود اخوان المسلمون کی جماعتوں کے معاملات میں ہم داخل نہیں دیتے اس طرح آپ کا عالمی جماعت ہونے کا دعویٰ کہاں باقی رہتا ہے؟

□ اسلام کے ایک آفیئی دعوت ہونے اور آپ کے قول: اہل مکہ اور ری بشعابہا (اہل مکہ ہی مکہ کی گھانٹیوں کو جانتے ہیں)۔ میں تضاد تلاش کرنا کا براہما حاصل ہے۔ ہمارا طریقہ کار اسلوب تربیت اور عمومی قواعد و ضوابط ہر جگہ ایک ہی ہیں۔ البتہ ان کی عملی تطبیق کا طریقہ ہر ملک کے حالات کی مناسبت سے جدا جانا ہے۔

○ آپ اپنے آپ کو عالمی سطح کی تنظیم تو قرار دیتے ہیں، جب کہ صورت حال یہ نہیں ہے۔ ذرا رُخ ابلاغ اور امنیت وغیرہ کے استعمال میں آپ بہت پیچھے ہیں؟

□ اللہ کے فضل سے ہم کی میدان میں بھی پیچھے رہنے والے نہیں۔ ہمارے پاس قابل اور جدید علوم کے ماہر افراد موجود ہیں۔ اصل مسئلہ یہ ہے کہ ہم جن ممالک میں رہ رہے ہیں ان کی حکومتوں نے میڈیا کے آزادانہ استعمال پر کتنی پابندیاں عائد کر رکھی ہیں۔ ویسے آپ کی اطلاع کے لیے عرض ہے کہ ایک رپورٹ کے مطابق میڈیا اور امنیت کا سب سے زیادہ استعمال اخوان المسلمون سے وابستہ لوگ کرتے ہیں۔

○ آپ کا کیا خیال ہے کہ اخوان المسلمون جن سیاسی اصطلاحات میں بات کرتی ہے وہ موجودہ دور درپیش مشکلات اور چینجبوں سے مطابقت رکھتی ہیں؟

□ ہم ایک نظریاتی جماعت ہیں اور ہمارا نظریہ اسلام ہے۔ اسلام میں کچھ امور تو محکم اور ثابت شدہ ہیں جن میں کسی قسم کا کوئی تغیر و تبدل نہیں ہو سکتا۔ یہ امور تمام علماء اور فقہاء کے نزدیک متفقہ ہیں۔ جن امور میں اجتہاد کی گنجائش ہے، یعنی مباحثات اور معلوم ہونا چاہیے کہ دین میں ان اجتہادی امور کا میدان بڑا وسیع ہے ان امور کو عصری تقاضوں اور قوموں کے سماجی اور شفاقتی احوال کے مطابق ہونا چاہیے۔ اخوان المسلمون کے موقف کا مطالعہ کرنے والے ہر فرد پر یہ بات روز روشن کی طرح واضح ہے کہ جمود اور شہر اور ہماری اور تحریک اسلامی کی فطرت کے بالکل خلاف ہے۔ اسی وجہ سے عرب عوام کے اندر سب سے زیادہ پذیر اُنی اخوان کے موقف کو حاصل ہے۔

○ آپ کا کیا خیال ہے کہ لڑپچر میں موجود ۰۷ سال پرانے اسلوب تربیت جماعت کے لیے مطلوبہ افراد کو کامیابی سے تیار کر رہا ہے؟

□ ہم اپنے اسلوب عمل میں مسلسل تبدیلی کرتے رہتے ہیں اور ہر قسم کی تبدیلی کو خوش آمدید بھی کہتے ہیں۔ دراصل یہ جماعت کا اندر و فی معاملہ ہے ہو سکتا ہے کہ باہر سے دیکھنے والا تبدیلی کو محسوس نہ کر سکے۔

○ کیا موجودہ دور میں اخوان المسلمون کا خلافت راشدہ کے قیام اور احیا کا خواب

غیر حقیقت پسندانہ نہیں ہے؟

□ (انہ لا بیانس من روح اللہ الا القوم الکافرون) ہر مسلمان کو معلوم ہے کہ اس کے ذمے اللہ کے راستے میں سمجھ و جہاد اور اپنی نیت کو اللہ تعالیٰ کے لیے خالص کر لینا ہے۔ اللہ تعالیٰ نے اسے شریعت کے مطابق اپنی بندگی کے لیے پیدا کیا ہے۔ ہم امام اسلامیہ کو ان کی ثقافت میں قربت پیدا کر کے ایک دوسرے سے قریب کرتے رہیں گے۔ ان کے درمیان اقتصادی تعلقات کو فروغ دینے اور ان کے سیاسی موقف کو ایک بنانے کے لیے جدوجہد کرتے رہیں گے۔

میرا خیال ہے کہ موتمر عالم اسلامی کی تنظیم کو فعال کرنا بھی اس جانب پیش رفت کا باعث ثابت ہو سکتا ہے۔ سرمایہ کاروں کو باہم اقتصادی سرگرمیوں کو فروغ دینے پر آمادہ کرنا اور علماء کرام اور مفکرین کے خیالات میں ہم آہنگی پیدا کرنا، علمی بحث و جبتوجو اور باہمی مکالے کے مرکز کا قیام بھی اس سلسلے کی اہم کڑیاں ثابت ہو سکتی ہیں۔

○ آپ اپنے اوپر عائد ہونے والے ان الزامات کا کیا جواب دیں گے کہ اخوان المسلمون نے دینی جماعت اور سیاسی پارٹی کے کردار کو غلط ملطک کر دیا ہے؟

□ یہ الزام تو گذشتہ ۷ برس سے لگایا جاتا رہا ہے اور اس کا جواب تفصیل کے ساتھ بار بار دیا بھی جا چکا ہے۔ یہ ایک بدیکی حقیقت ہے جسے ہر مسلمان اچھی طرح جانتا ہے کہ شریعت اسلامیہ ایک مکمل نظام حیات ہے۔ اس میں عقیدہ بھی ہے اور اخلاق بھی۔ تمام معاملات کی اصل اور بنیاد شریعت میں موجود ہے۔ اس میں ہمارے افرادی و اجتماعی مسائل کے متعلق ہدایات موجود ہیں۔ حاکم اور محکوم کا تعلق کیا ہو؟ نظام میہشت و معاشرت اور نظام سیاست کیا ہو؟ دوسرے ممالک کے ساتھ ہمارے تعلقات کس نوعیت کے ہونے چاہئیں؟ ان سب سوالوں کا جواب دین میں موجود ہے۔ اسلام دین بھی ہے اور ریاست بھی، قرآن بھی ہے اور تکوار بھی۔ اگر کوئی اسے خلط ملطک کرنا سمجھتا ہے تو سمجھے۔ حقیقت بھی ہے کہ آپ اسی اسلام کو لے کر تشریف لائے تھے اور اب بھی مومن درحقیقت وہی ہے جو اس اسلام پر اطمینان قلب اور شرج حمدر رکھتا ہو۔

○ آخری سوال یہ ہے کہ آپ اپنی دعوتی و سیاسی سرگرمیاں اخوان المسلمون کے نام سے کرنے پر کیوں مصر ہیں؟ ترکی میں موجود اسلامی تحریک کے تجربے سے فائدہ کیوں نہیں اٹھاتے جنہوں نے قبليتِ عامدہ کے حصول کے لیے کہی باراپنا نام تجدیل کیا ہے؟

□ ہم اخوان المسلمون کا نام کیوں نہ اختیار کریں اور اسے تبدیل کرنے کے بارے میں کیوں سوچیں؟ ہمارے نام کو عالمی شہرت حاصل ہے۔ اس کی ایک تاریخ ہے اور ایک روایت۔ دنیا کے کسی کوئے میں اخوان المسلمون کا نام لیا جائے تو سامع کے ذہن میں ایک خاص مفہوم ابھرتا ہے۔ دراصل بہت سی حکومتیں ہمیں اپنے موقف سے ہٹانے کی کوششیں کر رہی ہیں۔ نام کی تبدیلی پر اصرار بھی انہی کوششوں کا ایک حصہ ہے۔

جہاں تک ترکی کا تعلق ہے تو وہاں کے اپنے مخصوص حالات ہیں۔ (رسالة الاخوان

(۱۳/۱۲/۲۰۰۲ء)

چادر، اسکارف، مکنہ، گاؤن/برقعہ

فروغ حجاب کے پیش نظر آسان و سادہ شرائط پر بیرون ملک و اندر وطن ملک (شہروں، قبیلوں) سے کم سرمایہ کاری کی بنیاد پر

ایجنسی ہولڈر/ڈیلر درکار ہیں

خواہش مند خواتین و حضرات رابط فرمائیں۔

حاطیہ طالبی و میکنہ طالبی و میکنہ عقیض

تمہری کی سکولوں، کالجوں اور مدارس کے طلباء، و طالبات اور اساتذہ کیلئے آرڈر کر مطابق رعائتی نرخوں میں یونیفارم تیار کیجئے جاتے ہیں

خداونکے ذریعے آرڈر دیجئے اور بذریعہ P.P. (ڈاکٹری) مال حاصل کیجئے۔

حجاجب النساء گامنٹس رابط ← ام عاکف، طارق محمود احمد

0333-4279638, 5169699 ماؤن ٹاؤن لاہور پاکستان فون:

URL: hijab.8k.com E-mail: hijabunnisaa@hotmail.com